

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৫০৪/২০২০

**বন বিভাগৰ নিৰীক্ষণ ব্যৱস্থা শক্তিশালী কৰাৰ বাবে দিবা-নৈশ নিৰীক্ষণ ড্ৰ'ন তথা  
এন্টি ডিপ্রিডেশ্যন ৰেচপঙ্গ বাহন উদ্বোধন কৰিলে মুখ্যমন্ত্রীয়ে**

**অসমৰ সেউজ আৱৰণ তথা ইয়াৰ বিৰল প্ৰাকৃতিক সম্পদ, জৈৱ-বৈচিত্ৰ্য তথা জীৱকুল  
আৰু পক্ষীকুলৰ সুৰক্ষাৰ দিশত ৰাজ্য চৰকাৰে গুৰুত্ব আৰোপ কৰিছে: মুখ্যমন্ত্রী**

**বৰাইল বনাঞ্চলৰ বাবে গঠন হ'ব নতুন ফৰেষ্ট ডিভিজন**

**দিছপুৰ, ২৪ জুলাই :** মুখ্যমন্ত্রী সৰ্বানন্দ সোণোৱালে আজি জনতা ভৱনস্থিত মুখ্যমন্ত্রীৰ সভা গৃহত  
বন বিভাগৰ নিৰীক্ষণ ব্যৱস্থা শক্তিশালী কৰাৰ বাবে দিবা-নৈশ নিৰীক্ষণ ড্ৰ'ন, বন্যপ্ৰাণী আৰু মানুহৰ  
সংঘাত নিৰাময়ত সহায়ক হোৱাকৈ এন্টি ডিপ্রিডেশ্যন কুইক ৰেচপঙ্গ বাহন আনুষ্ঠানিক ভাবে উদ্বোধন  
কৰে।

উল্লেখ্য যে দিবা-নৈশ নিৰীক্ষণ ড্ৰ'ন আৰু বন্যপ্ৰাণী আৰু মানুহৰ সংঘাত নিৰাময়ত সহায়ক  
হোৱাকৈ এন্টি ডিপ্রিডেশ্যন কুইক ৰেচপঙ্গ বাহনে বন তথা বন্যপ্ৰাণীৰ সুৰক্ষাৰ দিশত এক শক্তিশালী  
ব্যৱস্থা গঢ়ি তুলিব। দিবা-নৈশ নিৰীক্ষণ ড্ৰ'নে আমাৰ বনাঞ্চলৰ আকাশমার্গৰ পৰা নিৰীক্ষণ ব্যৱস্থা  
শক্তিশালী কৰি চোৰাং চিকাৰী তথা অৱৈধ কাৰ্য্যকলাপ ৰোধ কৰাত বিশেষ ভাৱে সহায় কৰিব। তদুপৰি  
এন্টি ডিপ্রিডেশ্যন কুইক ৰেচপঙ্গ বাহনে বন্যপ্ৰাণী আৰু মানুহৰ মাজত বিশেষকৈ অসমৰ গাঁৱে-ভূঁড়েও  
সংঘটিত হৈ থকা হাতী আৰু মানুহৰ সংঘাত নিৰাময়ৰ দিশত বিশেষভাৱে সহায় কৰিব। ইতিমধ্যে বন  
বিভাগে ৩ খন বিশেষ নিৰীক্ষণ ড্ৰ'ন আৰু এখন বন্যপ্ৰাণী উ পদ্ধৰ তড়িৎ প্ৰতিক্ৰিয়া  
(Antidepredation Quick Response) বিশেষ বাহনৰ ব্যৱস্থা কৰা হৈছে।

এই উপলক্ষে অনুষ্ঠিত অনুষ্ঠানত ভাষণ প্ৰদান কৰি মুখ্যমন্ত্রীয়ে কয় যে একবিংশ শতিকা তথ্য  
আৰু প্ৰযুক্তিৰ যুগ। এই তথ্য-প্ৰযুক্তিৰ জৰিয়তে বন বিভাগক অধিক শক্তিশালী কৰাৰ বাবে ৰাজ্যৰ বন  
বিভাগে বিভিন্ন পদক্ষেপ গ্ৰহণ কৰিছে যাতে ইয়াৰ জৰিয়তে বন্যপ্ৰাণী সংৰক্ষণ তথা চোৰাং চিকাৰীৰ  
কাৰ্য্যকলাপ ৰোধ কৰিব পৰা যায়। তেওঁ কয় যে সেউজ বননি, জৈৱ-বৈচিত্ৰ্যতা, শান্তি সমাহিত প্ৰকৃতি  
আৰু বিৰল বন্যপ্ৰাণীৰ বাবে অসম জগত বিখ্যাত। সেইবাবে বিৰল, অনন্য প্ৰাকৃতিক শোভা আৰু  
বন্যপ্ৰাণী দৰ্শন কৰিবলৈ প্ৰতি বছৰে অসমলৈ অসংখ্য দেশী-বিদেশী পৰ্যটক আহে। তেওঁ কয় যে  
বৰ্তমানৰ ৰাজ্য চৰকাৰে কাৰ্য্যভাৱ গ্ৰহণ কৰাৰ দিনৰে পৰা অসমৰ সেউজ আৱৰণ তথা ইয়াৰ বিৰল



জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

প্রাকৃতিক সম্পদ, জৈব-বৈচিত্র্যতা তথা জীৱকূল আৰু পক্ষীকূলৰ সুৰক্ষাৰ দিশত গুৰুত্ব প্ৰদান কৰি সেই অনুসাৰে বহু সংখ্যক শক্তিশালী পদক্ষেপ গ্ৰহণ কৰি আহিছে। ইয়াৰ ফলত গাঁড়ৰ চোৱাং চিকাৰীক চমকপ্রদ ভাবে হুস পাইছে। মুখ্যমন্ত্রীয়ে কয় যে বিগত সময়ছোৱাত ২৫৯ জন চোৱাং চিকাৰীক গ্ৰেপ্তাৰ কৰা হয়। এশিয়া গাঁড় অসমৰ মান আৰু সম্মানৰ প্ৰতীক বুলি উল্লেখ কৰি মুখ্যমন্ত্রীয়ে কয় যে কাজিৰঙাত বেদখলকাৰীৰ বিৰুদ্ধে অভিযান চলাই বিগত বছৰবোৰত ৫০২ হেক্টেক ভূমি বেদখল মুক্ত কৰা হৈছে। বনবিভাগে লাভ কৰা সফলতা মানুহে প্ৰত্যক্ষ কৰাৰ সুযোগ লাভ কৰিছে। কাজিৰঙাৰ চৌপাশে থকা জনসাধাৰণ, বন বিভাগ, পাঁচখন জিলাৰ প্ৰশাসন আৰু আৰক্ষী প্ৰশাসনৰ যৌথ প্ৰয়াসৰ সফল প্ৰতিচ্ছবি এখন জনসাধাৰণে দেখিবলৈ পাইছে। ফাষ্ট ট্ৰেক আদালতৰ জৰিয়তে ইতিমধ্যে চোৱাং চিকাৰীক দৃষ্টান্তমূলক শাস্তি প্ৰদান কৰা হৈছে বুলিও মুখ্যমন্ত্রীয়ে কয়।

বনাঞ্চল আৰু বন্যপ্ৰাণী সুৰক্ষাৰ বাবে নিৰীক্ষণ আৰু নিৰাপত্তা ব্যৱস্থা শক্তিশালী কৰিব লাগিব বুলি উল্লেখ কৰি মুখ্যমন্ত্রীয়ে কয় যে বন বিভাগৰ বিষয়া-কৰ্মচাৰীসকলে অধিক সজাগ, সতৰ্ক আৰু দায়বদ্ধতাৰে কাম কৰিব লাগিব। আমাৰ বনাঞ্চলৰ যথেষ্ট সম্পদ আৰু সন্তুষ্টি আছে। সেইবাবে ইয়াৰ সঠিক পৰিচালনাৰ দায়িত্ব ল'ব লাগিব যাতে নতুন প্ৰজন্মই ইয়াৰ পৰা প্ৰেৰণা লাভ কৰিবলৈ সক্ষম হয়। কাজিৰঙাত ৩৩ টা হাইলেণ্ড স্থাপন কৰা বাবে বানপানীৰ সময়ত বন্যপ্ৰাণীসমূহে নিৰাপদে আশ্রয় ল'ব পাৰিছে। আনকি বানপানীৰ সময়ত জীৱ-জন্মক খাদ্য সামগ্ৰীও যোগান ধৰা হৈছে। ৰাজ্য চৰকাৰে গ্ৰহণ কৰা পদক্ষেপৰ বাবে আজি ৰাজ্যৰ বনাঞ্চল ২২২ বৰ্গ কিলোমিটাৰ বৃদ্ধি পাইছে বুলিও তেওঁ কয়। ১০ কোটি গছ পুলি ৰোপণৰ লক্ষ্যৰে আগবঢ়ি বিগত বছৰবোৰত ৬ কোটি ৫০ লাখ গছপুলি ৰোপণ কৰা হৈছে বুলিও মুখ্যমন্ত্রীয়ে কয়।

আজিৰ এই অনুষ্ঠানতে মুখ্যমন্ত্রীয়ে কাছাৰ-কৰিমগঞ্জ জিলাক সামৰি থকা বৰাইল বনাঞ্চলৰ বাবে ফৰেষ্ট ডিভিজন এটা স্থাপন কৰাৰ বাবে বন মন্ত্ৰী গৰাকীক নিৰ্দেশ দিয়ে। মুখ্যমন্ত্রীয়ে কয় যে ৰাজ্য চৰকাৰে দিহিং-পাটকাই বন্যপ্ৰাণী অভয়াৰণ্যক বাস্তীয় অভয়াৰণ্য হিচাপে উন্নীত কৰা আৰু পৰা সংৰক্ষিত বনাঞ্চলক অভয়াৰণ্যলৈ উন্নীত কৰাৰ বাবেও ৰাজ্য চৰকাৰে যাবতীয় পদক্ষেপ গ্ৰহণ কৰিছে বুলি মুখ্যমন্ত্রীয়ে কয়।

বন বিভাগৰ প্ৰধান মুখ্য বন সংৰক্ষক এ এম সিঙ্গে আদৰণি ভাষণ প্ৰদান কৰা আজিৰ এই অনুষ্ঠানত বন বিভাগৰ মন্ত্ৰী পৰিমল শুল্কবৈদ্যহিত ভাষণ প্ৰদান কৰে।

অনুষ্ঠানত মুখ্যমন্ত্রীৰ মিডিয়া উপদেষ্টা হৰীকেশ গোস্বামী, মুখ্যমন্ত্রীৰ আইন উপদেষ্টা শান্তু ভৰালী, বন বিভাগৰ প্ৰধান সচিব অবিনাশ যোশী, মুখ্য বন্যপ্ৰাণী সংপালক এম কে যাদৰ প্ৰমুখ্যে বন বিভাগৰ উচ্চ পদস্থ বিষয়াসকলৰ উপস্থিত থাকে।

পুঁঁড়েং / বংতাং /  
২৪/০৭/২০২০

**Website:** [cm.assam.gov.in/assam.mygov.in](http://cm.assam.gov.in/assam.mygov.in)

**E-mail:** [cmprcell09@gmail.com](mailto:cmprcell09@gmail.com)

/CMOfficeAssam / /cmofficeassam

[cmassam.prcell@gov.in](mailto:cmassam.prcell@gov.in)